

दुस-या महायुद्धात भाग घेतलेल्या माजी सैनिकांना / विधवांना देण्यात येणा-या रु.६००/- इतक्या अर्थसहाय्यात दरमहा रु.६७५/- ची वाढ करण्याबाबत

### महाराष्ट्र शासन

सामान्य प्रशासन विभाग,

शासन निर्णय, क्रमांक.मासैम-२००४/प्र.क्र.१२०/२००४/२८

मंत्रालय, मुंबई - ४०० ०३२.

दिनांक : ३० मार्च, २००५

- वाचा :- १) शासन निर्णय, सा.प्र.वि., क्रमांक : रासैम - १०८९/प्र.क्र.५४/८९/२८, दिनांक २९.१२.१९८९  
२) शासन निर्णय, सा.प्र.वि., क्रमांक : रासैम - १०९१/प्र.क्र.३१२/९२/२८, दिनांक ११.६.९३  
३) शासन निर्णय, सा.प्र.वि., क्रमांक मासैम-१०९५/३१९६/प्र.क्र.१९१/९५/२८, दि.३०.३.१९९९  
४) शासन परिपत्रक वित्त विभाग, क्र.पूरक-१०.०५/प्र.क्र.८/२००५/अर्थसंकल्प-३, दि.३०.३.२००५  
५) शासन जापन, सा.प्र.वि., क्रमांक पूरक-१००५/३१०/प्र.क्र.४२/२००५/२५, दि.३०.३.२००५

### शासन निर्णय :-

दुस-या महायुद्धात भाग घेतलेल्या व डिसेंबर १९४९ पर्यंत वा त्यानंतर पदमुक्त झालेल्या राज्यातील माजी सैनिकांना / विधवांना दरमहा रु.३००/- प्रमाणे अर्थसहाय्य दि.१.१०.१९८९ पासून देण्याबाबतचा निर्णय शासनाने शासन निर्णय, सामान्य प्रशासन विभाग क्र.रासैम-१०८९/प्र.क्र.५४/८९/२८, दि.२९.१२.१९८९ अन्वये घेतला त्यानंतर शासन निर्णय, सामान्य प्रशासन विभाग, क्र.मासैम-१०९५/३१९६/प्र.क्र.१९१/९५/२८, दि.३०.३.१९९९ अन्वये रु.३००/- या अर्थसहाय्यात दि.१.१.१९९९ पासून रु.३००/- नी वाढ करून ते रु.६००/- इतके करण्याचा निर्णय घेण्यात आला.

२. राज्यात या योजनेचे एकूण १३२८० एवढे लाभार्थी आहेत. त्यापैकी सुमारे ९५४४ लाभार्थी माजी सैनिकांच्या विधवा आहेत. या योजनेच्या लाभार्थ्यांना सध्या देण्यात येणा-या दरमहा रु.६००/- या अर्थसहाय्य रकमेची क्रयशक्ती दिवसेंदिवस वाढत असलेल्या महागाईमुळे फारच कमी झाली असून दरमहा रु.६००/- एवढी रक्कम लाभार्थ्यांच्या उदर निर्वाहाच्या दृष्टीने फारच अपुरी आहे. दुस-या महायुद्धातील माजी सैनिक राज्यातील लोकप्रतिनिधी व माजी सैनिकांच्या राज्यात असलेल्या विविध संघटना यांच्याकडून योजनेच्या लाभार्थ्यांना मिळणा-या रु.१००/- इतक्या अर्थसहाय्यात वाढ करण्याच्या मागणीचा विचार करण्याचा प्रस्ताव शासनाच्या विचाराधीन होता.

३. या प्रस्तावावर विचार करून शासनाने आता असा निर्णय घेतला आहे की, दुस-या महायुद्धात भाग घेतलेल्या राज्यातील माजी सैनिकांना / त्यांच्या विधवांना देण्यात येणा-या दरमहा रु.६००/- या अर्थसहाय्यात दरमहा रु.६७५/- वाढ करून ते दरमहा रु.१२७५/- इतके मंजूर करावे. या निर्णयाची अंमलबजावणी दि.१.८.२००४ पासून करण्यात यावी.

४. दुस-या महायुद्धात भाग घेतलेल्या माजी सैनिकांना /विधवांना मंजूर करण्यात आलेल्या अर्थसहाय्यातील वाढीमुळे होणारा माहे ऑगस्ट २००४ ते मार्च २००५ या कालावधीसाठी होणारा अतिरिक्त खर्च भागविण्यासाठी सन २००४-२००५ च्या सुधारीत अंदाजामधून रुपये ४३,८९,०००/- (रुपये त्रेंचाळीस लाख एकोणनव्वद हजार फक्त) व उर्वरित रु.६,७३,२३,०००/- (रु. सहा कोटी त्र्याहत्तर लाख तेवीस हजार फक्त) इतक्या अतिरिक्त योजनेतर खर्चाच्या पुरवणी मागणीस विधीमंडळाने मान्यता दिलेली आहे. शासन परिपत्रक वित्त विभाग, क्र. पूरक-१०.०५/प्र.क्र.८/२००५/अर्थसंकल्प-३, दि.३०.३.२००५ मध्ये नमूद केल्याप्रमाणे महाराष्ट्र (पुरवणी) विनियोजन अधिनियम-२००५ (सन २००५ चा महाराष्ट्र अधिनियम क्रमांक १०) म्हणून महाराष्ट्र शासन राजपत्र असाधारण, भाग-४, दि.२९ मार्च, २००५ मध्ये प्रसिध्द करण्यात आले आहे. त्यानुसार हा खर्च मागणी क्र.ए-५-२२३५, सामाजिक सुरक्षा व कल्याण, ६० सामाजिक सुरक्षा व कल्याण कार्यक्रम, १०२-सामाजिक सुरक्षा योजनेखाली निवृत्तीवेतन (००)(०२) महाराष्ट्र राज्याचे अधिवासी असलेल्या दुस-या जागतिक महायुद्धातील माजी सैनिक व त्यांच्या विधवांना निवृत्तीवेतन (२२३५ १८३५) -३८ निवृत्तीवेतने या लेखाशीर्षाखाली खर्ची टाकण्यात यावा व वेळोवेळी या वाढीव खर्चाची अर्थसंकल्पीय तरतूद करण्यात यावी.

महाराष्ट्राचे राज्यपाल यांच्या आदेशानुसार व नावाने,

११/३/०५

(नि.बा.वाडेकर)

अवर सचिव, महाराष्ट्र शासन

प्रति,

राज्यपाल यांचे सचिव,  
मुख्यमंत्री यांचे प्रधान सचिव,  
सर्व मंत्री, राज्यमंत्री यांचे खाजगी सचिव,  
मुख्य सचिव,  
सर्व विभागीय आयुक्त,  
सर्व जिल्हाधिकारी,  
सर्व मंत्रालयीन विभाग / मंत्रालयीन विभागाच्या अधिपत्याखालील सर्व विभाग प्रमुख,  
सचिव, विधानमंडळ सचिवालय, मुंबई,  
महालेखापाल, (लेखा परीक्षा), महाराष्ट्र - १/२, मुंबई, नागपूर,  
महालेखापाल, (लेखा व अनुज्ञेयता), महाराष्ट्र - १/२, मुंबई, नागपूर,  
अधिदान व लेखा अधिकारी, महाराष्ट्र, मुंबई,  
निवासी लेखा परीक्षा अधिकारी, मुंबई,  
सर्व जिल्हा कोषागार अधिकारी,  
संचालक, सैनिक कल्याण विभाग, पुणे,  
सर्व जिल्हा सैनिक कल्याण अधिकारी, जिल्हा जिल्हा सैनिक कल्याण कार्यालय,  
महासंचालक, माहिती व जनसंपर्क महासंचालनालय, मुंबई (प्रसिध्दी पत्रक काढण्याच्या विनंतीसह),  
वित्त विभाग, व्यय-४, अर्थ-१३, मंत्रालय, मुंबई,  
सामान्य प्रशासन विभाग/ कार्या-२५, निवड नस्ती (२ प्रती).

\* पत्राने.